

मंत्रालय सेवा प्रवेशोत्तर परीक्षा
वेतन वाढ रोखून धरण्याबाबत.

महाराष्ट्र शासन,
सामान्य प्रशासन विभाग,
परिपत्रक क्रमांक इएक्सएम-१२७७/१७,
मंत्रालय, मुंबई ४०० ०३२,
दिनांक:- ३० एप्रिल १९८१.

पहा:- शासन परिपत्रक, सामान्य प्रशासन विभाग, क्रमांक इएक्सएम-१२७७-१७,
दिनांक २.१२.८०.

परिपत्रक

१९७७ च्या महाराष्ट्र शासनाच्या दुय्यम मंत्रालय सेवेतील सहाय्यकांच्या व निम्नस्तर लिपिकांच्या सेवा प्रवेशोत्तर परीक्षा नियमातील नियम क्रमांक ५[अ] मध्ये, विहित कालावधीत व संधीत परीक्षा उत्तीर्ण न झाल्यामुळे रोखून धरलेली वेतनवाढ परीक्षा उत्तीर्ण झाल्यानंतर मोकळी करण्याबाबतची release तरतूद आहे. परंतु अशा प्रकारे रोखलेली वेतनवाढ कोणत्या तारखेपासून मोकळी करावी या बाबत नियमात स्पष्टीकरण नाही. त्यामुळे याबाबत शासन पुढील प्रमाणे स्पष्टीकरण देत आहे:-

जेव्हा नियम ५[अ] मधील तरतूदीनुसार वेतनवाढ रोखलेला उमेदवार त्यानंतर झालेल्या परिक्षेत उत्तीर्ण होतो. तेव्हा ज्या तारखेला सदर परीक्षा संपते त्याच्या दुस-या दिवसापासून त्याची रोखलेली वेतनवाढ मोकळी करण्यात यावी. जेव्हा सदर परिक्षेचा कालावधी एका दिवसापेक्षा जास्त दिवस असेल, तेव्हा रोखलेली वेतनवाढ परीक्षेच्या शेवटच्या दिवसानंतर येणा-या पुढच्या दिवसापासून मोकळी करण्यात यावी.

२. सर्व मंत्रालयीन विभाग आणि सचिव, लोकसेवा आयोग यांना विनंती करण्यात येत आहे की, त्यांनी वरील सूचना परीक्षेत बसणा-या सर्व उमेदवारांच्या निदर्शनात आणावी.

३. हे आदेश वित्त विभागाच्या अनौपचारिक संदर्भ क्रमांक ७६-८१-एतईआर-३, दिनांक १०.२.८१ सहमतीने निर्गमित करण्यात येत आहे.

४. सामान्य प्रशासन विभाग क्रमांक इएक्सएम-१२७७-२१, दिनांक २/१२/८० चे शासन परिपत्रक रद्द करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही/-

[आ. द. वैद्य]

अवर सचिव, महाराष्ट्र शासन.

प्रति,

सर्व मंत्रालयीन विभाग,

अधिदान व लेखा अधिकारी, मुंबई,

निवासी सेवापरीक्षा अधिकारी, मुंबई,

सचिव, लोकसेवा आयोग, मुंबई [पत्राने],